

ವಸಂತಪುರ ಎಂಬ ಪಟ್ಟಣವಿತ್ತು. ಅಲ್ಲಿ ಧನರಾಜ ಎಂಬ ಖ್ಯಾತ ವಕೀಲರಿದ್ದರು. ಅವರು ತಮ್ಮ ವಾಕ್ ಚಾತುರ್ಯ ಮತ್ತು ಪಾಂಡಿತ್ಯದ ಬಲದಿಂದ ಬಹಳ ಚಿರಪರಿಚಿತರಾಗಿದ್ದರು. ಒಂದು ಸಲ ಅವರ ಆರು ವರ್ಷದ ಮಗ ಪ್ರದೀಪನಿಗೆ ಕಾಯಿಲೆಯಾಯಿತು. ವಕೀಲರು ಮಗುವನ್ನು ಕರೆದುಕೊಂಡು ಡಾ|| ಸುರೇಶ ಎಂಬ ವೈದ್ಯರ ಬಳಿಗೆ ಬಂದರು. ವೈದ್ಯರು ಮಗುವನ್ನು ಪರೀಕ್ಷೆ ಮಾಡಿ ಚಿಕಿತ್ಸೆ ನೀಡಿದರು. ಮಗುವಿಗೆ ನಿದ್ರೆಹತ್ತಿತು. ಆಗ ವೈದ್ಯರು ಮತ್ತು ವಕೀಲರು ಲೋಕಾಭಿರಾಮವಾಗಿ ಮಾತನಾಡುತ್ತ ಕುಳಿತರು.

ವೈದ್ಯ - ಏನೀ ವಕೀಲರೆ, ಇತ್ತಿತ್ತಲಾಗಿ ಮನೆಮನೆಗೆ ಎಲ್.ಎಲ್.ಬಿ ವಕೀಲ ಎಂದು ಬೋರ್ಡು ಹಾಕುತ್ತಾರೆ. ಜನಗಳಿಗೆ ರೊಕ್ಕ ಹೆಚ್ಚಾದಂತೆ ಕಾಣುತ್ತದೆ.

ವಕೀಲ - ರೊಕ್ಕ ಯಾರಿಗೆ ಹೆಚ್ಚಾಗುತ್ತದೆ ? ಈಗಿನ ಕಾಲದಲ್ಲಿ ರೊಕ್ಕವೇ ಮುಖ್ಯ. ಈ ಬೋರ್ಡುಗಳು ಭಾರತೀಯರ ಶಿಕ್ಷಣದ ಮಟ್ಟವನ್ನು ಸೂಚಿಸುತ್ತವೆ.

ವೈದ್ಯ - ವಕೀಲವಾಗಿ ಮಾಡುವುದೇನು? ಡಾಕ್ಟರರಾಗಿದ್ದರೆ ಆರೋಗ್ಯವನ್ನಾದರೂ ಕಾಪಾಡಬಹುದು.

ವಕೀಲ - ವೈದ್ಯರು ಹೆಚ್ಚಾದಂತೆ ರೋಗಗಳೂ ಹೆಚ್ಚಾಗುತ್ತಲೇ ಇವೆ. ಹಿಂದಿನ ಕಾಲದಲ್ಲಿ ರೋಗಗಳೂ ಇರಲಿಲ್ಲ. ವೈದ್ಯರೂ ಇರಲಿಲ್ಲ.

ವೈದ್ಯ - ಹೌದೊದು. ಇಂದು ವಕೀಲರ ಸಂಖ್ಯೆ ಹೆಚ್ಚಾದಂತೆಲ್ಲ ಸಮಾಜದಲ್ಲಿ ಕಲಹ ಕೇಸುಗಳೂ ಹೆಚ್ಚುತ್ತಲೇ ಇವೆ. ಹಿಂದಿನ ಕಾಲದಲ್ಲಿ ಜನರು ಪರಸ್ಪರ ಸ್ನೇಹಭಾವದಿಂದ ಬಾಳುತ್ತಿದ್ದರು. ಆ ಭಾವದಿಂದ ನಡೆದುಕೊಂಡರೆ ನಮ್ಮ ದೇಶವು ಉನ್ನತಮಟ್ಟವನ್ನು ಹೊಂದುವದು.

ವಕೀಲ - ಹೌದು ವೈದ್ಯರೇ. ಆದರೆ ಆ ಸ್ನೇಹಭಾವ ಎಲ್ಲಿಯೂ ಕಂಡುಬರುವುದಿಲ್ಲ.

ವೈದ್ಯ - ನೀವು ಹೇಳುವುದು ನಿಜ ವಕೀಲರೆ, ನಾವು ನಮ್ಮ ರಾಷ್ಟ್ರವನ್ನು ಬಲಪಡಿಸಲು ಹೆಣಗಾಡಬೇಕು. ಧನಪಿಶಾಚಿಯ ಬೆನ್ನು ಹತ್ತಿ ನಾವು ಹಾಳಾಗಿ ಹೋಗಿರುವೆವು.

ವಕೀಲ - ಹೌದು ವೈದ್ಯರೆ, ನಾವಾದರು ಇನ್ನು ಮುಂದೆ ಪವಿತ್ರ ಭಾವನೆಯನ್ನು ಇಟ್ಟುಕೊಂಡು ನಿರಹಂಕಾರ ವೃತ್ತಿಯುಳ್ಳವರಾಗಿ ಜೀವಿಸೋಣ.

ವೈದ್ಯ - ಪುಂಡ-ಪೋಕರಿಗಳ ಕೈಗೆ ಸಿಕ್ಕು ಅದೆಷ್ಟು ಜನ ನಿರಪರಾಧಿಗಳು ಇಂದು ಕಾರಾಗೃಹದಲ್ಲಿ ಕೊಳೆಯುತ್ತಿಲ್ಲ. ಅಂಥವರಿಗೆ ನ್ಯಾಯ ದೊರಕಿಸಿಕೊಡಲು ನೀವು ಶತ ಪ್ರಯತ್ನ ಮಾಡಿರಿ.

ವಕೀಲ - ಹೌದು ಡಾಕ್ಟರರೇ, ಇನ್ನು ಮುಂದೆ ಯುವಕರನ್ನು ಜಾಗೃತಗೊಳಿಸಿ ಸಮಾಜದಲ್ಲಿ ಶಾಂತಿಯ ವಾತಾವರಣವನ್ನು ನಿರ್ಮಾಣ ಮಾಡಲು ನಾನು ಸದಾ ಯತ್ನಿಸುತ್ತೇನೆ.

ವೈದ್ಯ - ಇದು ನಿತ್ಯ ಸತ್ಯವಾದ ಮಾರ್ಗ. ಸುಶಿಕ್ಷಿತರ ಕರ್ತವ್ಯ.

ವಕೀಲ - ಹೌದು ಡಾಕ್ಟರರೇ, ನಾವು ಹಣಕ್ಕೆ ಆಶೆ ಪಡದೆ, ದುಷ್ಟ ಶಕ್ತಿಗಳಿಗೆ ಹೆದರದೆ, ನ್ಯಾಯ ದೇವತೆಯ ಸೇವೆ ಮಾಡಬೇಕು. ನಾನು ಅದನ್ನು ಮಾಡಿ ತೋರಿಸುತ್ತೇನೆ.

ವೈದ್ಯ - ಆನಂದ! ವಕೀಲರೇ. ಅತೀ ಆನಂದ ನಿಮ್ಮ ನಿರ್ಧಾರವನ್ನು ಕೇಳಿ ನನ್ನ ಮನಸ್ಸಿನಲ್ಲಿಯೂ ವಿದ್ಯುತ್ ಸಂಚಾರವಾದಂತಾಯಿತು.

ವಕೀಲ - ಏನು ಡಾಕ್ಟರರೇ ?

ವೈದ್ಯ - ರೋಗಿಗಳ ಹಿನ್ನೆಲೆಯನ್ನು ಅರ್ಥಮಾಡಿಕೊಂಡು ಅವರಿಗೆ ಉಚಿತವಾದ ಚಿಕಿತ್ಸೆಯನ್ನು ಕೊಡುತ್ತೇನೆ. ಅತೀ ಕಡಿಮೆ ಖರ್ಚಿನಲ್ಲಾಗಲಿ ಅಥವಾ ಸಂಘ ಸಂಸ್ಥೆಗಳ ನೆರವಿನಿಂದಾಗಲಿ, ರೋಗಿಗಳ ರೋಗಗಳನ್ನು ಗುಣಪಡಿಸಲು ಕಾರ್ಯಾನ್ವಿಖನಾಗುತ್ತೇನೆ.

ವಕೀಲ - ಸಂತೋಷ. ಅತೀ ಸಂತೋಷ ಡಾಕ್ಟರರೇ.

ವೈದ್ಯ - ನೀವು ಯುವ ಜನತೆಯಲ್ಲಿ ದೇಶದ ಸ್ಥಿತಿಗತಿ, ಭದ್ರತೆ, ದೇಶಾಭಿಮಾನ, ರಕ್ತದಾನ, ಅಂಗದಾನ ಮುಂತಾದ ವಿಷಯಗಳ ಬಗ್ಗೆ ತಿಳುವಳಿಕೆ ಮೂಡಿಸಿರಿ. ನಾನು ಆ ಶಕ್ತಿಯನ್ನು ದೇಶವಾಸಿಗಳ ಹಿತಕ್ಕಾಗಿ ಬಳಕೆಯಾಗುವಂತೆ ಮಾಡುತ್ತೇನೆ.

ವಕೀಲ - ಆಗಲಿ ಸರ್.

ವೈದ್ಯ - ದೇಶದ ಸುಶಿಕ್ಷಿತರೆಲ್ಲ ಸತ್ಯ ಮಾರ್ಗದಲ್ಲಿ ನಡೆದರೆ ನಮ್ಮ ದೇಶ ಸದೃಢವಾಗಿ ಜಗತ್ತಿನಲ್ಲಿಯೇ ಖ್ಯಾತಿ ಪಡೆಯುತ್ತದೆ.

ವಕೀಲ - ಆಗಲಿ ಡಾಕ್ಟರೆ, ಸುಶಿಕ್ಷಿತರಾದ ನಾವೆಲ್ಲ ಒಗ್ಗಟ್ಟಾಗಿ ದೇಶದ ಪ್ರಗತಿಗಾಗಿ ದುಡಿಯೋಣ.

ಶಬ್ದಗಳ ಅರ್ಥ :

ವಾಸಿಯಾಗು - ಗುಣವಾಗು; ಕುಬೇರ - ಶ್ರೀಮಂತ; ಧನಪಿಶಾಚಿ - ಜಿಪುಣ; ಜನಾರ್ಥನ - ದೇವರು

ಕೃತಿ 1) ಅ) ಒಂದೇ ವಾಕ್ಯದಲ್ಲಿ ಉತ್ತರ ಬರೆಯಿರಿ.


- 1) ವಕೀಲರು ವೈದ್ಯರ ಬಳಿಗೆ ಏಕೆ ಬಂದಿದ್ದರು
- 2) ಮನೆ ಮನೆಗೆ ಯಾವ ಬೋರ್ಡು ನೇತು ಹಾಕುತ್ತಾರೆ
- 3) ವಕೀಲರು ಜಗತ್ತು ಹೇಗೆ ಇರುವುದೆಂದು ಹೇಳುವರು
- 4) ವೈದ್ಯರ ಕರ್ತವ್ಯ ಯಾವುದು
- 5) ವೈದ್ಯರು ನಾವು ಹೇಗೆ ಜೀವಿಸೋಣವೆಂದು ಹೇಳುತ್ತಾರೆ

ಬ) ಕೆಳಗೆ ಕಂಪಿನಲ್ಲಿ ಕೊಟ್ಟ ಯೋಗ್ಯ ಪದಗಳನ್ನು ಆರಿಸಿ ಬಿಟ್ಟ ಸ್ಥಳ ತುಂಬಿರಿ.

(ಧನ ಪಿಶಾಚಿ, ಕುಬೇರರೇ, ಮನುಷ್ಯರು, ಸ್ವಜನದ್ರೋಹ, ಜನಾರ್ಥನ, ರೋಗಗಳು)

- 1) ವೈದ್ಯರು -----
- 2) ----- ಯ ಬೆನ್ನು ಹತ್ತಿ ನಾವು ಹಾಳಾಗಿರುವೆವು.
- 3) ಮೊದಲಿನ ಕಾಲದಲ್ಲಿ ವೈದ್ಯರಿರಲಿಲ್ಲ ----- ಇರಲಿಲ್ಲ.
- 4) ಈಗಿನ ಡಾಕ್ಟರರು ----- ಸರಿ.

ಕೃತಿ 2) ಕೆಳಗಿನ ಶಬ್ದಜಾಲವನ್ನು ಪೂರ್ಣಗೊಳಿಸಿರಿ.



ಕೃತಿ 3) ಕೆಳಗಿನ ವಿಷಯದ ಕುರಿತು ನಿಮ್ಮ ಅಭಿಪ್ರಾಯಗಳನ್ನು ಬರೆಯಿರಿ.

ನಾನು ವೈದ್ಯನಾದರೆ -----

ಅಥವಾ

ನಾನು ವಕೀಲನಾದರೆ -----

ಕೃತಿ 4) ವೈದ್ಯ, ವಕೀಲ ಇಂತಹ ಇತರ ವೃತ್ತಿಗಳನ್ನು ಕೆಳಗಿನ ಶಬ್ದಜಾಲದಲ್ಲಿ ತುಂಬಿರಿ.

